

इ. १० वी व इ. १२ वीच्या नियमित
परीक्षेत अनुत्तीर्ण होणाऱ्या विद्यार्थ्यांसाठी
फेरपरीक्षेचे आयोजन करण्याबाबत...

महाराष्ट्र शासन
शालेय शिक्षण व क्रिडा विभाग
शासन निर्णय क्रमांक :- परीक्षा - २०१६/ प्र.क्र.१२१ / एसडी-२
मंत्रालय विस्तार भवन, मुंबई - ४०० ०३२.
दिनांक :- २० ऑक्टोबर, २०१६.

वाचा:- १) शासन पत्र क्र. परीक्षा -२०१५/ प्र.क्र. १२१ / एसडी - २, दि. ११ जून, २०१५
२) शासन पत्र क्र. परीक्षा -२०१५/ प्र.क्र. १२१ / एसडी - २, दि. २ फेब्रुवारी, २०१६

प्रस्तावना:-

महाराष्ट्र राज्य माध्यमिक व उच्च माध्यमिक शिक्षण मंडळामार्फत माध्यमिक शालांन्त प्रमाणपत्र परीक्षा (इ. १० वी) व उच्च माध्यमिक शालांन्त प्रमाणपत्र (इ. १२ वी) च्या माहे फेब्रुवारी / मार्च मध्ये घेण्यात येणाऱ्या नियमित परीक्षामधून जे विद्यार्थी अनुत्तीर्ण होत असत अशा विद्यार्थ्यांसाठी सर्वसाधारणपणे त्यावर्षातील माहे सप्टेंबर/ ऑक्टोबर मध्ये फेरपरीक्षेचे आयोजन करण्यात येत असे. सदर फेर परीक्षेतून उत्तीर्ण होणाऱ्या विद्यार्थ्यांना पुढील शैक्षणिक वर्षात इ.११ वी किंवा अन्य अभ्यासक्रमासाठी प्रवेश मिळत असल्याने सदर विद्यार्थ्यांचे शैक्षणिक वर्ष वाया जात असे. सदर बाबीचा विचार करून फेरपरीक्षेत उत्तीर्ण होणाऱ्या विद्यार्थ्यांचे होणारे नुकसान टाळण्यासाठी शासनाने सन २०१५ मध्ये माहे जुलै / ऑगस्ट मध्ये फेरपरीक्षेचे आयोजन संदर्भाधीन क्र. १ च्या पत्रान्वये करण्यात आले होते.

सन २०१६-१७ या शैक्षणिक वर्षापासून सदर प्रमाणे फेरपरीक्षा माहे जुलै / ऑगस्ट मध्ये प्रतिवर्षी आयोजित करण्याबाबत संदर्भाधीन क्र. २ च्या पत्रान्वये राज्यमंडळास कळविले होते. तथापि, प्रस्तुत निर्णय शासन निर्णय स्वरूपात निर्गमित करण्याची बाब शासनाच्या विचाराधीन होती.

शासन निर्णय:-

महाराष्ट्र राज्य माध्यमिक व उच्च माध्यमिक शिक्षण मंडळामार्फत माध्यमिक शालांन्त प्रमाणपत्र परीक्षा (इ. १० वी) व उच्च माध्यमिक शालांन्त प्रमाणपत्र (इ. १२ वी) च्या माहे फेब्रुवारी / मार्च मध्ये घेण्यात येणाऱ्या नियमित परीक्षामधून जे विद्यार्थी अनुत्तीर्ण होतात / ज्या विद्यार्थ्यांना ए.टी.के.टी. प्राप्त होते अशा विद्यार्थ्यांसाठी प्रतिवर्षी माहे जुलै / ऑगस्ट मध्ये फेरपरीक्षेचे आयोजन करण्यात यावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१६१०२०१६१२०२६१२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने.

(डॉ. सुवर्णा खरात)

उप सचिव, महाराष्ट्र शासन

प्रति:-

- १) मा. प्रधान सचिव (शालेय शिक्षण व क्रिडा विभाग), मंत्रालय, मुंबई.
- २) मा. मंत्री (शालेय शिक्षण व क्रीडा) यांचे विशेष कार्य अधिकारी, मंत्रालय, मुंबई
- ३) शिक्षण आयुक्त, महाराष्ट्र राज्य, पुणे.
- ४) शिक्षण संचालक, (माध्यमिक व उच्च माध्यमिक) महाराष्ट्र राज्य, पुणे.
- ५) अध्यक्ष, महाराष्ट्र राज्य माध्य. व उच्च माध्य. शिक्षण मंडळ, पुणे.
- ६) विभागीय अध्यक्ष, महाराष्ट्र राज्य माध्यमिक व उच्च माध्यमिक विभागीय शिक्षण मंडळ (सर्व).
- ७) सर्व विभागीय शिक्षण उपसंचालक.
- ८) सर्व शिक्षणाधिकारी (माध्यमिक)
- ९) सर्व शिक्षण निरीक्षक, मुंबई (पूर्व, पश्चिम, उत्तर)
- १०) निवड नस्ती (एसडी - २).